

Devyāmata, pīṭhopari diksūtrapātalakṣaṇaṣaḍāśītipāṭalaḥ, edition.

N f89v, line 5; Mf66r, line 2; Wf72v, line 3
--

86.1 atah param viśeṣeṇa diksūtram yad udāhṛtam
procyate sādhanam tasya pīṭhordhvam śṛṇu sāmpratam

86.2 pīṭham sutakṣitam kṛtvā susamam sandhivarjitam
sarvataḥ sutalam bhadre kiṃcit prāguttaraplavam

N f90r

86.3 tato dik sādhayet tatra pīṭhasyopari yatnataḥ
pūrvavac chaṅkunā vāpi lambanābhyam prasādhayet

86.4 uktadiksādhanam proktam niḥsaṃdigdham anākulam
suniścitam susambodhyam lambanākhyam ihocyate

86.5 diksūtram pūrvam ākhyātam matsyayoḥ saṃniveśitam
pīṭhordhvam tena sūtreṇa diksūtram procyate sphuṭam

86.6 jīvasūtreṇa deveśe yāvat syāt matsyayor bahiḥ
matsyād dhastāntaram dikṣu toraṇāni samucchrayet

Wf73r

86.7 sūtramārgobhayor bhadre stambhau ca sudṛdhau rjū
ekaikasyam diśi vidvān samyag āropayet kramāt

86.8 dvihastam antaram kuryāt stambhayor ubhayor api
kṛtvā suniścālān stambhāms toraṇāni prakalpayet

Ω = NM(→W)

N is illegible, due to folio damage, at 1a, 4ab, 4d, 5ab,

1d pīṭhordhvam] N; pīṭhorddhva M	2a pīṭham] M; pīṭha N	2c sarvataḥ] N; sarvata M
• bhadre] M; bhabhadram N	1d uttara] M; uttara[[ṃ]] N	3c pūrvavac] N; pūrvavat M
• chaṅkunā] N; saṃkuśā M	4b niḥ] em.; ni M	5b matsyayoḥ] em.; matsayo M
5c pīṭhordhvam] N; pīṭhorddhva M	• tena sūtreṇa] N; teṇa M	
6a sūtreṇa] N; sūtre M	6b bahiḥ] N; b[[i]]ahiḥ M	
6c matsyād dhastāntaram] em.; matsyādhasantaram NM	• dikṣu] M; dikṣut N	
8a antaram] N; antaram M	8b stambhayor] em.; stambh[[ā]]ayor N; stambh[[au]]ayor M	
8c niścālān] em.; niścālā NM	• stambhāms] em.; stambhām N; stambhā M	

- 86.9 dārujān vaṃśajān vāpi vartulān sudṛdhān ṛjūn
trihastasaṃmitān daṇḍān toraṇārthe prakalpayet
- 86.10 ekaikaṃ stambhayor ūrdhvaṃ daṇḍaṃ pīṭhasamaṃ nyaset Mf66v
kṛtvā suniścalaṃ sarvaṃ stambhordhvaṃ daṇḍacatuṣṭayam
- 86.11 garbhamadhye tato yatnān mṛdā śvabhraṃ prapūrayet
śvabhraṃ pīṭhasamaṃ kṛtvā dīksūtraṃ tatra sādhayet
- 86.12 sūtraṃ kārpaśikaṃ vāpi śālajaṃ sudṛdhaṃ navam
samyak tānasahaṃ dīrgham ubhayatoraṇāntagam
- 86.13 toraṇaṃ daṇḍamadhye tu baddhvā taṃ samprasādhayet
tāvat prasārayet sūtraṃ yāvad anyam tu toraṇam
- 86.14 kṛtvā sutānitaṃ sūtraṃ samyak pīṭhasamantataḥ
toraṇadaṇḍamadhye tu dvitīye bandhayet punaḥ
- 86.15 matsyayor ubhayor ūrdhvaṃ lambanadvitayaṃ tataḥ
tathā taṃ lambayed yatnāt matsyamadhye yathā bhavet Wf73v
- 86.16 yadi pārśvasthitaṃ bhadre digmatsyasyaiva lambane
toraṇasthasya sūtrasya svairaṃ bandhaṃ pracālayet

Ω = NM(→W)

- 9a dārujān] M; dārujaṃ N • vaṃśajān] em.; vansajaṃ N; vaśajaṃ M
9b vartulān] N; vartulā M • dṛdhān] N; dṛdhā M 9c saṃmitān] N; saṃmitā M
• daṇḍān] em.; daṇḍā NM 10a ekaikaṃ] N; ekaika M
• ūrdhvaṃ] N; ūrdhva M 10b daṇḍaṃ] N; daṇḍa M
10c niścalaṃ] M; niścal[[ā]]aṃ N • sarvaṃ] N; sarvva M 11a madhye] N; śvabhraṃ M
• yatnān] em.; yatnā N; yatna M 11c śvabhraṃ] em.; śvabhra NM
12c tānasahaṃ] N; jāsaha M
13b baddhvā taṃ] em.; badhvātāṃ N; bandhātām[[daṇḍa]] M 14c toraṇa] M; toraṇan N
14d bandhayet] N; dvaṃdvayet M 15b lambana] M; lambhana N
15c yatnāt] N; y[[ā]]atnāt M 16a sthitaṃ] N; sthita M
16b matsyasyaiva] N; matsyayaiva M 16d svairaṃ] N; syaira M

86. 17 agrataḥ pṛṣṭhato vāpi matsyasya yadi lambanam
lambanasyordhvabandhaṃ tu visarya taṃ pracālayet
86. 18 lambanadvitayāśraṃ tu matsyamadhye yadā sthitam
tadā dik sādhitā bhadre prāsādasya na saṃśayaḥ
- 86.19 tataḥ pīṭhāntayor yatnāt tasmin sūtre sutānite
dhārāyāṃ sūtragarbhaṃ tu khaṭikābindukaṃ likhet
86. 20 evaṃ saṃsādhyā yatnena ubhayor bindukadvayam
pūrvasūtraṃ parityajya madhyasūtraṃ prasādhayet
- 86.21 khaṭikāghṛṣṭasūtraṃ tu triguṇaṃ sudṛḍhaṃ navam
prasādaḥ pṛṣṭhataḥ sthāpya yāvat syāj jagater bahiḥ
86. 22 tāvat prasārayet sūtraṃ yāvat syān maṇḍapāntagam
tataḥ sutānitaṃ kṛtvā bindudvitayamadhyagam
- 86.23 svairam āsphālayet prājñāḥ brahmasūtraṃ prayatnataḥ
madhyarekhā tato madhye vyajyate lakṣaṇānvitā
86. 24 tatas tenaiva mārgeṇa tīkṣṇaśastreṇa yatnataḥ
diksūtradvitayaṃ madhye svairam śunivraṇaṃ likhet
- 86.25 evaṃ pūrvāparaṃ sūtraṃ sādhyate dakṣiṇottaram
sādhayet tena nyāyena madhyamatsyadvaye tataḥ
86. 26 madhyasūtradvayaṃ samyak pīṭhasyopari kīrtitam
prasādāvayavānāṃ tu bhūmibhāgam ataḥ śṛṇu

Mf67r
N f90v

Wf74r

iti pīṭhopari diksūtrapātalakṣaṇaśaḍāśītipāṭalaḥ

Ω = NM(→W)

17d taṃ] N; sam M 18a dvitayāśraṃ] N; dvitayābhran M 18c sādhitā] M; sāsādītā N
19a pīṭhāntayor] N; pīṭhāntayo M • yatnāt] N; yatnā M 19c khaṭikā] em.; khaṭika] M; khaṭikayā N
21c pṛṣṭhataḥ] M; pṛṣṭhata N 21d yāvat] N; yāva M • jagater bahiḥ] N; jagatebahi M
22b syān] N; syāt M 22c tataḥ] N; tatas M 23d vyajyate] N; jyate M 24b śastreṇa] em.; śāstreṇa N;
śāṃstreṇa M 24d svairam] N; śairam M 25c nyāyena] em.; nyāyena N; nyāsena M
26b pīṭhasyopari] N; pīṭhasyetpari M 26d śṛṇu] em.; śṛṇuḥ NM after 26 iti pīṭhopari
diksūtrapātalakṣaṇaśaḍāśītipāṭalaḥ] em.; itipīṭhoparidiksūtrapātalakṣaṇapaṭalaḥ N;
itipīṭhoparidiksūtrataḥlakṣaṇaśaḍāśītipāṭalaḥ M